
Shri Kingrihesha Stutih

ಶ್ರೀಕಿಂಗ್ರಹೇಶಸ್ತುತಿಃ

Document Information



Text title : kiNgRRiheshastutiH

File name : kiNgRRiheshastutiH.itx

Category : vishhnu

Location : doc_vishhnu

Author : veNkaTeshakavi

Description/comments : Thiruvallur Veeraraghava Swamy Veerarghavaswamy

Latest update : October 3, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 19, 2022

sanskritdocuments.org



ಶ್ರೀಕಿಂಗ್ರಹೇಶಸ್ತುತಿಃ



ಅಯತ್ನಸಂಕಲ್ಪಿತಸರ್ವಲೋಕ-
ಸರ್ಗಾಪವರ್ಗಸ್ಥಿತಿಸಂವಿಧಾನಂ .
ಅನಾದಿಮಧ್ಯಾಂತಮಶೇಷನಾಥಂ
ಕಿಂಗೇಹನಾಥಂ ಶರಣಂ ಭಜಾಮಿ .. 1..
ಅಕೃತ್ರಿಮಾನಾಂ ವಚಸಾಮಭೂಮಿಂ
ಅಗೋಚರಂ ಬ್ರಹ್ಮಶಿವಾದಿವಾಚಾಂ .
ಅಹಂ ಸ್ತುವೇ ಕಿಂಗ್ರಹನಾಯಕ ತ್ವಾಂ
ತಥಾಪ್ಯಲಜ್ಜಂಸ್ತು ಮಿತಂ ಪಚೋಕ್ತಿಃ .. 2..
ಅಕಿಂಚನೋಽನನ್ಯಗತಿಸ್ತ್ವದೀಯ
ಸ್ತುತಿಂ ಕರೋಮೀತಿ ಮತಿಂ ಕರೋಮಿ .
ಕೃಪಾನಿಧೇ ಕಿಂಗ್ರಹನಾಯಕಾದ್ಯ
ತ್ವಮೇವ ಮೇ ವಾಚಮುದೀರಯೇಥಾಃ .. 3..
ತ್ವಯೈವ ದತ್ತಾಮುಪಲಭ್ಯ ವಾಣೀಂ
ಅಣೀಯಸೀಮಪ್ಯತುಲಪ್ರಭಾವಂ .
ಪ್ರಸಾದಯೇ ಕಿಂಗ್ರಹನಾಯಕ ತ್ವಾಂ
ನ ಚೇತ್ ಕುತೋ ಮೇ ಸಫಲಂ ವಚಸ್ಸ್ಯಾತ್ .. 4..
ಅನೇನ ಜೀವೇನ ಸಮಸ್ತವಸ್ತು
ಪ್ರವಿಶ್ಯ ನಾಮಾನಿ ಚ ರೂಪಭೇದೈಃ .
ವ್ಯಾಕೃತ್ಯ ವೀಕ್ಷಾವನಮಧ್ಯಭಾಗೇ
ವಿಭುಂ ಶಯಾನಂ ಸತತಂ ಭಜಾಮಿ .. 5..
ಅಶೇಷಪುಂಸಾಂ ಹೃದಿ ಸನ್ನಿವಿಷ್ಟಂ
ಅನಲ್ಪಶಕ್ತ್ಯಾದಿ ಗುಣೈರ್ವಿಶಿಷ್ಟಂ .
ಹೃತ್ತಾಪ ಹೃತ್ತಂಕಜ ಭೃಂಗಜುಷ್ಟಂ
ದೇವಂ ಭಜೇ ಕಿಂಗ್ರಹಗಂ ಮಮೇಷ್ಟಂ .. 6..
ಶ್ರೀಶಾಲಿಹೋತ್ರಾರ್ಪಿತಶಾಲಿಪಿಷ್ಟ
ಹೃಷ್ಟೋ ಭವಾನ್ ದೇವಶಯಿಷ್ಟುರೇನಂ .

ಕಿಂ ಗೇಹಮತ್ರೇತಿ ಯದಾವದತ್ ತತ್
 ಕಿಂಗೇಹಮಾಸೀತ್ ತವ ಸದ್ಮ ನಾಮ್ನಾ .. 7..
 ಪದ್ಮಾಮಹೀಲಾಲಿತಪಾದಪದ್ಮಂ
 ಪದ್ಮಾಸನಾಧಿಷ್ಠಿತನಿಮ್ಮನಾಭಿಂ .
 ಶಯಾನಮಾಕ್ರಮ್ಯ ಭುಜಂಗತಲ್ಪಂ
 ಕಿಂಗೇಹಸದ್ಮಾನಮಹಂ ನತೋಽಸ್ಮಿ .. 8..
 ವಿಸ್ಮೇರಮಾಸೀತ್ ಭುವನಂ ತ್ವದೀಯಂ
 ಚರಿತ್ರ ಮನ್ವೀಕ್ಷ್ಯ ಚಿರಪ್ರವೃತ್ತಂ .
 ಕಿಂಗೇಹನಾಥಾಸುರಕೈಟಭಾದಿ
 ನಿಬರ್ಹಣಾರ್ಥಂ ಕಿಲ ಸರ್ವಶಕ್ತೇ .. 9..
 ಗಂಗಾದಿತೀರ್ಥಾನಿ ನಿಷೇವ್ಯಶಂಭುಃ
 ಸರ್ವಾಣಿ ಪುಣ್ಯಾಯತನಾನಿ ಗತ್ವಾ .
 ಅಮುಕ್ತಪೂರ್ವೋವಿಧಿಹತ್ಯಯಾ ತ್ವಾಂ
 ಸಂಸೇವ್ಯ ಕಿಂಗೇಹಪತೇ ವಿಮುಕ್ತಃ .. 10.. (ಕಿಂ ಸೇವ್ಯ ಕಿಂಗೇಹಪದೇ)
 ಅಜಹ್ನುಜಾನೋದ್ಯ ಮಹಾಪರಾಧಂ
 ದ್ವಿಜಂ ಹಿ ಹೃತ್ತಾಪಹರಂ ಸರಸ್ತೇ .
 ಅತೀತರತ್ ಕೌಶಿಕಮದ್ಭುತಂ ತ್ವತ್
 ಪ್ರಭಾವತಃ ಕಿಂಗ್ನಹನಾಥ ನೈತತ್ .. 11..
 ರಘುಪ್ರವೀರಸ್ಯ ತವಾರ್ಹಮೇತತ್
 ಯಥಾಗತಸ್ಯೈವ ಸಿಪೋರ್ಜಿಘಾಂಸೋಃ .
 ವಿಧೂಯ ರಕ್ಷಸ್ತ್ವ ಮಮುಷ್ಯ ದಿವ್ಯಂ
 ಅದಾಃ ಪದಂ ಕಿಂಗ್ನಹನಾಯಕ ತ್ವಂ .. 12..
 ಪಿಷ್ಠಪ್ರದೀಪಾನ್ ಪರಿಕಲ್ಪ್ಯ ಯೇ ತ್ವಾಂ
 ಹೃಷ್ಣಾ ಭಜಂತೇಽಹನಿಪುಷ್ಯದರ್ಶೇ .
 ಇಷ್ಠಪ್ರದಾಯೀ ವಿತನೋಷಿ ತೇಷಾಂ
 ಕಷ್ಟೋಪಭೋಗ್ಯಾನ್ಯಪಿ ಕಾಂಕ್ಷಿತಾನಿ .. 13..
 ವಿಕಾಸಯನ್ ಮಾನಸಪಂಕಜಾನಿ
 ವಿಪಶ್ಚಿತಾಂ ನಿಶ್ಚಲಭಕ್ತಿಭಾಜಾಂ .
 ಪ್ರಾದುರ್ಭವನ್ನಾಸುರಕೈಟಭಾದಿ
 ತಮೋರವೇತ್ವಂ ಮಯಿ ಸುಪ್ರಸೀದ .. 14..
 ಪ್ರದ್ಯುಮ್ನನಾಮ್ನೇ ತಪಸಾಂ ಹಿ ಧಾಮ್ನೇ
 ಕೃಪಾಪ್ರಸನ್ನೇ ತ್ವಯಿ ಕಿಂಗ್ನಹೇಶ .

ಗಂಗಾಧಿಕತ್ವಂ ನ ಕಿಮಾಪತೀರ್ಥಂ
ಹೃತ್ತಾಪಹಂ ವಾ ತನಯಂ ನ ವಂಧ್ಯಾ .. 15..
ತ್ವಂ ಸರ್ವವಿತ್ ತ್ವಂ ಕಮಲಾಸಹಾಯಃ
ತ್ವಮೇವ ವೇದಾಂತ ವಚೋಽವಸೇಯಃ .
ಭವಂತಮೇತಂ ಶರಣಂ ಪ್ರಪನ್ನಾಃ
ವಯಂ ನ ಯಸ್ಮಾತ್ ಪರಮಸ್ತಿ ದೈವಂ .. 16..
ಪುರಾಣಪುಂಭಾವಮಹೋ ವಿಗುಹ್ಯ (ವಿಗೃಹ್ಯ)
ಯುವತ್ವಮೇವಾಕಲಯನ್ ಸುರೂಪಂ .
ಉಪಾಯಮಸ್ತ್ವಂ ಕಿಲ ಧರ್ಮಸೇನ-
ಸುತಾನ್ನತಾಂಗೀಮಿಹ ಕಿಂಗ್ರಹೇಶ .. 17..
ಶ್ರೀಭೂಮಿಲಾಲಿತಪದಂ ಶ್ರಿತಶೇಷತಲ್ಪಂ
ಕಲ್ಪಾಂತಯೋಗ್ಯಭುವನಾವನಯೋಗನಿದ್ರಂ .
ಶ್ರೀಶಾಲಿಹೋತ್ರಶಿರಸಾಧ್ಯತಹಸ್ತಪದ್ಮಂ
ಶ್ರೀವೀರರಾಘವವಿಭುಂ ಶ್ರಯತಾಂ ಮನೋ ಮೇ .. 18..
ವೇಂಕಟೇಶಕವಿನಾ ವಿನಿರ್ಮಿತಾಂ
ಕಿಂಗ್ರಹಾಧಿಪತಿ ಸಂಸ್ತುತಿಂ ಪಠನ್ .
ದಿವ್ಯಭೋಗಮುಪಭುಜ್ಯ ಮಾನವೋ
ಭವ್ಯರೂಪಮವಲೋಕಯೇತ್ ಪ್ರಭೋಃ .. 19..
ಇತಿ ವೇಂಕಟೇಶಕವಿನಾ ವಿರಚಿತಾ ಶ್ರೀಕಿಂಗ್ರಹೇಶಸ್ತುತಿಃ ಸಮಾಪ್ತಾ .

—
Shri Kingriheshha Stutih

pdf was typeset on February 19, 2022

—
Please send corrections to sanskrit@cheerful.com

